

38027 - اگر عورت کو مغرب سے پانچ منٹ قبل حیض آجائے تو کیا وہ روزہ مکمل کرے گی؟

سوال

جب عورت کو مغرب کی اذان سے پانچ منٹ قبل ماہواری شروع ہو جائے تو کیا وہ روزہ مکمل کرے گی یا روزہ ختم کر دے گی؟

پسندیدہ جواب

الحمد لله.

جب عورت کو سورج غروب ہونے سے قبل حیض شروع ہو جائے چاہے ایک لحظہ قبل ہی تو اس کا روزہ باطل ہو جائے گا ، اور اسے اس دن کے روزے کی قضاء کرنا ہوگی ۔

شیخ ابن عثیمین رحمہ اللہ تعالیٰ کہتے ہیں :

جب عورت کو روزہ کی حالت میں غروب شمس سے ایک لحظہ قبل حیض شروع ہو جائے تو اس کا روزہ باطل ہو جائے گا ، اور اس روزے کی اس پر قضاء لازم ہوگی ۔ اھ

دیکھیں : مجالس شہر رمضان صفحہ (39)

عورت کے لیے حیض کی حالت میں روزہ رکھنا جائز نہیں ، اور اگر وہ روزہ رکھ بھی لے تو اس کا روزہ صحیح نہیں ہوگا ۔

ابن قدامہ رحمہ اللہ تعالیٰ مغنی میں لکھتے ہیں :

حائضہ عورت جب بھی روزے کی نیت کرے اور تحریم کا علم ہونے کے باوجود کھانا پینا چھوڑ دے تو وہ گنہگار ہوگی اور اس کا وہ روزہ کافی نہیں ہوگا ۔ اھ دیکھیں المغنی لابن قدامہ (4 / 397)

والله اعلم .